

[2nd November 1932]

(இ) கஞ்சாபுரம் பஞ்சாயத்தைப் பொறுத்தவரையில் பஞ்சாயத்துப் பணத்தைக் கையாடியதற்குப் பஞ்சாயத்துத் தலைவர் பொறுப்பாளியல்ல என்று கணக்குத் தணிக்கையிலிருந்து தெரிந்தது. புதுப்பட்டிப் பஞ்சாயத்துத் தலைவர் பஞ்சாயத்துப் பணத்திலிருந்து 7 ரூபாய் தற்காலிகமாகக் கையாடியுள்ளதாக தெரிவித்தது. அதற்காகவும், மற்றும் சில ஊழல்களுக்காகவும் அந்தப் பஞ்சாயத்துத் தலைவரைப் பதவியை விட்டு நீக்க நடவடிக்கை எடுத்து வரும்போது, அவர் மீது நம்பிக்கையில்லாத் தீர்மானமும் நிறைவேற்றப்பட்டுள்ளது. ஆனால், பஞ்சாயத்துத் தலைவர் உயர் நீதி மன்றத்தில் தாக்கல் செய்த ரிட் மனுவின்மேல் உயர்நீதி மன்றம் ரிட் மனு பைசலாகும்வரையில் அவர் மீது மேற்கொண்டு நடவடிக்கை எடுக்கக்கூடாது என்று தடை உத்தரவு பிறப்பித்துள்ளது.

ஆஸ்தான கவிஞர்கள்

* 1143 கேள்வி.—திரு. டி. கார்ச்சா கவுடர் : கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

அரசாங்கத்தின் செலவில் ஆஸ்தான கவிஞர்கள் யாரேனும் நியமிக்கப்பட்டுள்ளனரா?

கனம் திரு. எம். பக்தவத்சலம் : இல்லை, ஐயா.

திரு. டி. கார்ச்சா கவுடர் : நாடு சுதந்திரம் அடைந்த பிறகு, நமது அரசாங்கம் ஆஸ்தான கவிஞர்களாக யாரையாவது நியமித்திருக்கிறதா? நியமித்திருந்தால், யார் யார் என்று அறிவிக்க முடியுமா?

கனம் திரு. எம். பக்தவத்சலம் : ஒரு முறை ஆஸ்தான கவிஞர்கள் நியமிக்கப்பட்டார்கள். தமிழுக்கும், மலையாளத்திற்கும், கன்னடத்திற்கும், சமஸ்கிருதத்திற்கும், தெலுங்கிற்கும் ஆஸ்தான கவிஞர்கள் நியமிக்கப்பட்டார்கள். தமிழைப் பொறுத்தவரையில், நாமக்கல் கவிஞர் திரு. இராமலிங்கம்பிள்ளை அவர்கள் ஆஸ்தான கவிஞராக நியமிக்கப்பட்டிருந்தார்.

Salem district (bifurcation)

* 1144 Q.—SRI M. KALYANASUNDARAM : Will the Hon. the Minister for Finance be pleased to state—

(a) the details of the proposal to bifurcate Salem district; and

(b) whether a copy of the report of the Special Officer appointed for that purpose will be placed in the Legislature Library?

THE HON. SRI M. BHAKTAVATSALAM : (a) A Special Officer in the grade of Collector has been appointed to work out the scheme for bifurcation of Salem district territorially. The report of the Special Officer is awaited.

2nd November 1962]

(b) The question of placing a copy of the report of the Special Officer in the Legislature Library will be considered after orders are passed on the report of the Special Officer.

திரு. ம. கமலநாதன் : 'ரிப்போர்ட் ஏற்கனவே வந்துவிட்டது' என்று சொல்லப்படுகிறது. அப்படியென்றால், எந்தத் தேதியில் அது அறிவிக்கப்படும் என்று அறியலாமா?

கனம் திரு. எம். பக்தவத்சலம் : நான் கொடுத்த விடையில் 'ரிப்போர்ட் இன்னும் வரவில்லை' என்று சொன்னேன். 'சொல்லப் படுகிறது' என்று சொன்னால், அதற்கு நான் என்ன விடை அளிக்க முடியும்? ரிப்போர்ட் வந்த பிறகு, லெஜிஸ்லேச்சர் லைப்ரரியில் அது வைக்கப்படும்.

திரு. மீ. கலியாணசுந்தரம் : விவரங்களைப் பற்றி அரசாங்கம் உத்தரவிடுவதற்கு முன்பு அந்த மாவட்டத்தைச் சேர்ந்த சட்டமன்ற உறுப்பினர்கள், பார்லிமெண்ட் உறுப்பினர்கள் ஆகியவர்களைக் கலந்து கொண்டு, இதுபற்றி முடிவு எடுக்கப்படுமா?

கனம் திரு. எம். பக்தவத்சலம் : அதைப்பற்றி தனியாகக் கேள்வி வேண்டும்.

பஞ்சாயத்துக்கள்

* 1145 கேள்வி.—திரு. வெ. கிருஷ்ணமூர்த்தி : கனம் முதலமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) மதுரை மாவட்டம் பனையூர் பஞ்சாயத்து உறுப்பினர்கள், தலைவர் அனைவரும் ஏக்காலத்தில் ராஜினாமா செய்தார்களா?

(இ) ஆம் எனில் காரணம் என்ன?

(உ) அந்தப் பஞ்சாயத்து கலைக்கப்பட்டதா?

கனம் திரு. எம். பக்தவத்சலம் : (அ) ஆம். மதுரை மாவட்டம் பனையூர் பஞ்சாயத்து உறுப்பினர்கள், தலைவர் அனைவரும் ஏக்காலத்தில் 21-12-1960-ல் ஒரு தீர்மானம் மூலம் ராஜினாமா கொடுத்தனர்.

(இ) பஞ்சாயத்து எல்லைக்குள் நடக்கும் கள்ளச் சாராயம் இறக்குதல், குதாட்டம் இவைகளைப் பற்றிய பஞ்சாயத்தின் 27-11-1960-ம் தேதிய தீர்மானம் நம்பர் 27-ன் மேல் சம்பந்தப்பட்ட அதிகாரிகள் நடவடிக்கை எடுக்காதது காரணம்.

(உ) ஆம்.

திரு. வெ. கிருஷ்ணமூர்த்தி : பஞ்சாயத்துக்கள் எடுத்துக்கூறுகின்ற குற்றங்குறைகளைக் களைய அரசாங்க அதிகாரிகள் சரியாக நடவடிக்கை எடுக்காத காரணத்தினால்தான், பனையூர் பஞ்சாயத்து உறுப்பினர்கள் தங்கள் பதவிகளை ராஜினாமா செய்தார்கள் என்று அமைச்சர் அவர்கள் கூறினார்கள். இனிமேலாவது அவ்வாறு பஞ்சாயத்து உறுப்பினர்கள் ராஜினாமா செய்யாமலிருக்க அவர்கள் கூறும் குற்றங்குறைகளை அரசாங்க அதிகாரிகள் உடனுக்குடன் கவனிப்பார்களா?